



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 20-04-2026

TIME : 12.50 PM

പ്രധാന വാർത്തകൾ

1. ഉപരാഷ്ട്രപതി സി.പി.രാധാകൃഷ്ണന്റെ ശ്രീലങ്കൻ പര്യടനം തുടരുന്നു ; ഇന്ത്യയുടെ സഹായത്തോടെ നടപ്പിലാക്കുന്ന ഭവന പദ്ധതി ഗുണഭോക്താക്കളുമായി ഉപരാഷ്ട്രപതി സംവദിച്ചു.

Vice President C. P. Radhakrishnan continues his visit to Sri Lanka; interacts with beneficiaries of the India-assisted housing project.

2. മൂന്ന് ദിവസത്തെ സന്ദർശനത്തിനായി ഇന്ത്യയിലെത്തിയ ദക്ഷിണ കൊറിയൻ പ്രസിഡന്റ് ലീ ജെ മ്യൂങ് പ്രധാനമന്ത്രി നരേന്ദ്ര മോദിയുമായി ന്യൂഡൽഹിയിൽ കൂടിക്കാഴ്ച നടത്തി.

South Korean President Lee Jae-myung meets PM Narendra Modi in New Delhi during his three-day India visit.

3. പശ്ചിമേഷ്യൻ സംഘർഷം സംബന്ധിച്ച ഉന്നതതല ചർച്ചകൾക്കായി ദേശീയ സുരക്ഷാ ഉപദേഷ്ടാവ് അജിത് ഡോവൽ റിയാദിൽ.

National Security Advisor Ajit Doval is in Riyadh to hold high-level discussions on the evolving situation in West Asia.

4. ഇന്ത്യ - യു.എസ് ഉഭയകക്ഷി വ്യാപാര കരാറിന്റെ ആദ്യ ഘട്ട ചർച്ചകൾ ഇന്ന് വാഷിംഗ്ടൺ ഡി.സിയിൽ.

India and US to resume negotiations on Bilateral Trade Agreement in Washington DC today.

-
- 5. കേരളത്തിൽ കനത്ത ചൂട്. സുരക്ഷാ മുൻകരുതലുകൾ തുടരണമെന്ന് സംസ്ഥാന ദുരന്ത നിവാരണ അതോറിറ്റി.

Severe heat conditions prevail in Kerala; Kerala State Disaster Management Authority urges continued safety precautions.

- 6. ഐ.എസ്.എൽ ഫുട്ബോളിൽ ഇന്ന് പഞ്ചാബ് എഫ്.സി ഇൻറർകാശിയെ നേരിടും.

In the Indian Super League today, Punjab FC to take on Inter Kashi.

VP-SRI LANKA VISIT

ശ്രീലങ്കൻ പര്യടനം തുടരുന്ന ഉപരാഷ്ട്രപതി സി.പി.രാധാകൃഷ്ണൻ ഇന്ന് നുവാര ഏലിയയിൽ ഇന്ത്യയുടെ സഹായത്തോടെ നടപ്പിലാക്കുന്ന ഭവന പദ്ധതി പ്രദേശം സന്ദർശിച്ചു. ഇന്ത്യൻ വംശജരായ തമിഴ് സമൂഹവുമായി അദ്ദേഹം സംവദിച്ചു. ഭവന പദ്ധതിയുടെ നാലാം ഘട്ടത്തിൽ 10,000 വീടുകൾ കൂടി നൽകുമെന്ന് അദ്ദേഹം പറഞ്ഞു. ഇന്നലെ കൊളംബോയിൽ പ്രസിഡന്റ് അനൂര കുമാര ദിസനായകെ, പ്രധാനമന്ത്രി ഹരിണി അമരസൂര്യ എന്നിവരുമായി ഉപരാഷ്ട്രപതി കൂടിക്കാഴ്ച നടത്തിയിരുന്നു.

PM - SOUTH KOREAN PREZ

മൂന്ന് ദിവസത്തെ ഔദ്യോഗിക സന്ദർശനത്തിനായി ഇന്ത്യയിലെത്തിയ ദക്ഷിണ കൊറിയൻ പ്രസിഡന്റ് ലീ ജെ മ്യൂങ് പ്രധാനമന്ത്രി നരേന്ദ്ര മോദിയുമായി ന്യൂഡൽഹിയിൽ കൂടിക്കാഴ്ച നടത്തി. ഇരുനേതാക്കളും തമ്മിലുള്ള ചർച്ചകൾക്ക് ശേഷം നിരവധി ധാരണാപത്രങ്ങളിൽ ഒപ്പു വെക്കുമെന്നാണ് സൂചന. ഇന്ന് രാവിലെ രാഷ്ട്രപതി ഭവനിൽ പ്രസിഡന്റ് ലീ ജെ മ്യൂങ്ങിന് ഔപചാരിക സ്വീകരണം നൽകി. തുടർന്ന് പ്രസിഡന്റ് ലീയും പത്നി കിം ഹിയ ക്യൂങ്ങും മഹാത്മാഗാന്ധിയുടെ സമാധിസ്ഥലമായ രാജ്ഘട്ടിൽ

പുഷ്പചക്രം അർപ്പിച്ചു. ദക്ഷിണ കൊറിയൻ പ്രസിഡന്റ് ഇന്ന് വൈകുന്നേരം രാഷ്ട്രപതി ദ്രൗപദി മുർമുവുമായും ചർച്ച നടത്തും. തുടർന്ന് നടക്കുന്ന അത്താഴവിരുന്നിലും അദ്ദേഹം പങ്കെടുക്കും.

WB - CAMPAIGNING (INTRO)

നിയമസഭാ തിരഞ്ഞെടുപ്പ് നടക്കുന്ന പശ്ചിമ ബംഗാളിൽ ആദ്യ ഘട്ട വോട്ടെടുപ്പിന് രണ്ടു ദിവസം ശേഷിക്കെ പ്രചാരണം ഉൗർജ്ജിതം. താര പ്രചാരകരെ ഉൾപ്പെടെ അണിനിരത്തി പഴുതടച്ച പ്രചാരണത്തിലാണ് രാഷ്ട്രീയ കക്ഷികൾ. ഈ മാസം 23 നാണ് ആദ്യഘട്ട വോട്ടെടുപ്പ്. രണ്ടാംഘട്ട വോട്ടെടുപ്പ് ഈ മാസം 29 നും നടക്കും.

വിശദാംശങ്ങളിലേക്ക്.....

WB - CAMPAIGNING (VOICE)

ബി.ജെ.പി ദേശീയ അധ്യക്ഷൻ നിതിൻ നബിൻ ഇന്ന് പൂർബ മേദിനിപുരിൽ പൊതുയോഗങ്ങളിലും റോഡ് ഷോകളിലും പങ്കെടുക്കും. കേന്ദ്രമന്ത്രിമാരും ബി.ജെ.പി മുതിർന്ന നേതാക്കളുമായ ജെ.പി.നസ്സു, രാജ്നാഥ് സിംഗ് എന്നിവരും ഇന്ന് പശ്ചിമ ബംഗാളിൽ പ്രചാരണ രംഗത്തുണ്ട്. കോൺഗ്രസ് അധ്യക്ഷനും രാജ്യസഭാ പ്രതിപക്ഷ നേതാവുമായ മല്ലികാർജുൻ ഖർഗെ കുച്ചബെഹാറിലും സിലിഗുരിയിലും പൊതുയോഗങ്ങളിൽ പങ്കെടുക്കും. തൃണമൂൽ കോൺഗ്രസ് നേതാവും പശ്ചിമ ബംഗാൾ മുഖ്യമന്ത്രിയുമായ മമത ബാനർജി നോർത്ത് 24 പർഗാനാസ് ജില്ലയിലെ ഖാർദാഹയിൽ തിരഞ്ഞെടുപ്പ് യോഗങ്ങൾ അഭിസംബോധന ചെയ്യും. അതിനിടെ, വോട്ടെടുപ്പിന് മുന്നോടിയായി, ഇന്ന് വൈകുന്നേരം മുതൽ ഭൂട്ടാനുമായുള്ള പ്രധാന അന്താരാഷ്ട്ര അതിർത്തികൾ താൽക്കാലികമായി അടച്ചിടാൻ തീരുമാനിച്ചു. വൈകുന്നേരം 5 മണി മുതൽ വോട്ടെടുപ്പ് ദിനം വൈകുന്നേരം 6 മണി വരെ അതിർത്തി കടന്നുള്ള യാത്ര ഒഴിവാക്കണമെന്നാണ് നിർദ്ദേശം.

ന്യൂസ്ഡെസ്ക് ആകാശവാണി.....

WB - FORCE DEPLOYMENT

പശ്ചിമ ബംഗാളിൽ തിരഞ്ഞെടുപ്പിന് മുന്നോടിയായി കനത്ത സുരക്ഷാ സംവിധാനങ്ങൾ ഏർപ്പെടുത്തിയതായി മുഖ്യ തിരഞ്ഞെടുപ്പ് കമ്മീഷൻ. 152 മണ്ഡലങ്ങളിൽ 2,193 ദ്രുത പ്രതികരണ സംഘങ്ങളെ വിന്യസിക്കും. അതിർത്തി പ്രദേശങ്ങളിലും സംഘർഷസാധ്യതയുള്ള ജില്ലകളിലും പ്രത്യേക ജാഗ്രതാനിർദ്ദേശം നൽകിയിട്ടുണ്ട്. സമാധാനപരവും ക്രമബദ്ധവുമായ വോട്ടെടുപ്പ് ഉറപ്പാക്കുമെന്നും തിരഞ്ഞെടുപ്പ് കമ്മീഷൻ അറിയിച്ചു.

ELECTION WB+TN

തമിഴ്നാട്ടിൽ നിയമസഭാ തിരഞ്ഞെടുപ്പ് പ്രചാരണം ഉച്ചസ്ഥായിയിൽ. മുതിർന്ന ദേശീയ നേതാക്കളടക്കം പ്രചാരണരംഗത്തുണ്ട്. പരസ്യപ്രചാരണം നാളെ അവസാനിക്കും. തമിഴ്നാട്ടിൽ ഒറ്റഘട്ടമായി വ്യാഴാഴ്ചയാണ് വോട്ടെടുപ്പ് നടക്കുക. കേരളം, അസം, തമിഴ്നാട് , പശ്ചിമബംഗാൾ, പുതുച്ചേരി എന്നിവിടങ്ങളിൽ മെയ് നാലിനാണ് വോട്ടെണ്ണൽ.

AJIT DOVAL -RIYADH VISIT

പശ്ചിമേഷ്യൻ സംഘർഷം സംബന്ധിച്ച ഉന്നതതല ചർച്ചകൾക്കായി ദേശീയ സുരക്ഷാ ഉപദേഷ്ടാവ് അജിത് ഡോവാൽ ഇന്നലെ റിയാദിലെത്തി. സൗദി ഊർജ്ജ മന്ത്രി അബ്ദുൽ അസീസ് ബിൻ സൽമാൻ, വിദേശകാര്യ മന്ത്രി ഫൈസൽ ബിൻ ഫർഹാൻ, ദേശീയ സുരക്ഷാ ഉപദേഷ്ടാവ് മുസൈദ് ബിൻ മുഹമ്മദ് അൽ ഐബാൻ എന്നിവരുമായി ശ്രീ ഡോവാൽ കൂടിക്കാഴ്ച നടത്തി. സുരക്ഷാ സഹകരണം ശക്തിപ്പെടുത്തൽ, ഊർജ്ജ സ്ഥിരത ഉറപ്പാക്കൽ, പ്രാദേശിക സാഹചര്യങ്ങൾ തുടങ്ങിയവ ചർച്ചയായി.

IRAN-US TALKS

പശ്ചിമേഷ്യൻ സംഘർഷം വീണ്ടും രൂക്ഷമാകുന്നു. നാവിക ഉപരോധം ലംഘിക്കാൻ ശ്രമിച്ച ഇറാനിയൻ ചരക്കുകുപ്പൽ യു എസ് പിടിച്ചെടുത്തു. യുഎസ് നേവിയുടെ മുന്നറിയിപ്പ് അവഗണിച്ച തുസ്ത എന്ന കപ്പലിനെ നാവികസേന ചെറുത്തതായി പ്രസിഡന്റ് ഡോണൾഡ് ട്രമ്പ് പറഞ്ഞു. അതേസമയം അമേരിക്കയുമായി രണ്ടാം ഘട്ട സമാധാന ചർച്ചകൾക്ക് ധാരണയായെന്ന ട്രമ്പിന്റെ അവകാശവാദം ഇറാൻ തള്ളി. അനുമതിയില്ലാതെ ഹോർമൂസിലൂടെ കടന്നു പോകുന്ന വാണിജ്യ കപ്പലുകൾ ആക്രമിക്കുമെന്ന് ഇറാൻ മുന്നറിയിപ്പ് നൽകി.

INDIA-US TRADE TALKS

ഇന്ത്യ - യുഎസ് ഉഭയകക്ഷി വ്യാപാര കരാർ സംബന്ധിച്ച ചർച്ചകൾ ഇന്ന് വാഷിംഗ്ടൺ ഡിസിയിൽ പുനരാരംഭിക്കും. വാണിജ്യ വകുപ്പ് അഡീഷണൽ സെക്രട്ടറിയുടെ നേതൃത്വത്തിലുള്ള ഇന്ത്യൻ പ്രതിനിധി സംഘമാണ് ചർച്ചയിൽ പങ്കെടുക്കുന്നത്. വ്യാപാര ചട്ടക്കൂടുകൾ പുനഃക്രമീകരിക്കാനാണ് മൂന്ന് ദിവസത്തെ ചർച്ചകൾ ലക്ഷ്യമിടുന്നത്.

TN-DEATH TOLL

തമിഴ്നാട്ടിലെ വിരുദനഗർ ജില്ലയിലെ പടക്ക നിർമ്മാണശാലയിൽ ഇന്നലെയുണ്ടായ സ്ഫോടനത്തിൽ മരിച്ചവരുടെ എണ്ണം 25 ആയി. തൊഴിലാളികൾ സ്ഫോടകവസ്തുക്കൾ കൈകാര്യം ചെയ്യുന്നതിനിടെയാണ് അപകടമുണ്ടായത്. ഇന്നലെ രാത്രി അവശിഷ്ടങ്ങൾ നീക്കം ചെയ്യുന്നതിനിടെയുണ്ടായ രണ്ടാമത്തെ

സ്ഫോടനത്തിൽ രക്ഷാപ്രവർത്തനത്തിൽ ഏർപ്പെട്ടിരുന്ന ഫയർഫോഴ്സ് ഉദ്യോഗസ്ഥരും പോലീസുകാരും ഉൾപ്പെടെ പന്ത്രണ്ട് പേർക്ക് പരിക്കേറ്റു.

MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കീ ബാത്ത് ഈ മാസം 26-ന് രാവിലെ 11- മണിക്ക്. പരിപാടിയുടെ 133-ാം പതിപ്പാണിത്. ആകാശവാണിയിലും ദൂരദർശനിലും പരിപാടി തത്സമയം ലഭ്യമാകും. മൻ കീ ബാത്തിലേക്ക് ഈ മാസം 24 വരെ അഭിപ്രായങ്ങൾ പങ്കുവയ്ക്കാം.

RIJJU WOMEN BILL (INTRO)

വനിതാ സംവരണ ബിൽ കൊണ്ടുവരാൻ സർക്കാർ പ്രതിജ്ഞാബദ്ധമാണെന്നും ഇതിനായുള്ള ശ്രമങ്ങൾ തുടരുമെന്നും കേന്ദ്ര പാർലമെന്ററി കാര്യ മന്ത്രി കിരൺ റിജിജു. ന്യൂഡൽഹിയിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം.

(വോയിസ്...)

K RAJAN

വയനാട് ടൗൺഷിപ്പിലെ വീടുകൾ മഴയിൽ ചോർന്നൊലിച്ചതല്ലെന്ന് മന്ത്രി കെ രാജൻ. വാട്ടർ ബോണ്ടിംഗ് പരിശോധന നടത്തിയതിന്റെ ഭാഗമായാണ് വെള്ളം കിന്നിഞ്ഞ പാടുകളായത്. ഈ മാസം 30 നുള്ളിൽ എല്ലാ പരിശോധനകളും പൂർത്തിയാക്കുമെന്നും അദ്ദേഹം പറഞ്ഞു. വീടിന്റെ ഉടമയായ നൗഫലിനെ ഏതെങ്കിലും രീതിയിൽ ആക്രമിക്കരുതെന്നും മന്ത്രി അഭ്യർത്ഥിച്ചു.

IMD KERALA

കേരളത്തിൽ കനത്ത ചൂട് തുടരുന്നു. പാലക്കാട് ജില്ലയിലാണ് ഏറ്റവും ഉയർന്ന താപനില. ജില്ലയിലെ എല്ലാ വിദ്യാഭ്യാസ സ്ഥാപനങ്ങളിലെയും ക്ലാസുകൾ നിർത്തിവയ്ക്കാൻ ജില്ലാ കളക്ടർ ഉത്തരവിട്ടു. ഉയർന്ന അൾട്രാവയലറ്റ് സൂചിക രേഖപ്പെടുത്തുന്ന സാഹചര്യത്തിൽ പൊതുജനങ്ങൾ സൂരക്ഷാമുൻകരുതലുകൾ സ്വീകരിക്കണമെന്ന് സംസ്ഥാന ദുരന്ത നിവാരണ അതോറിറ്റി അറിയിച്ചു.

THRISSUR POORAM

തൃശൂർ പൂരത്തിന് കൊടിയേറി. തിരുവമ്പാടി, പാറമേക്കാവ് ക്ഷേത്രങ്ങളിലും എട്ട് ഘടക ക്ഷേത്രങ്ങളിലുമാണ് ഇന്ന് കൊടിയേറ്റം. ഈ മാസം 24 ന് ഇരു വിഭാഗങ്ങളുടെയും ചമയ പ്രദർശനങ്ങൾക്ക് തുടക്കമാകും. അന്ന് സാമ്പിൾ വെടിക്കെട്ടും നടക്കും. 25 നാണ് പൂര വിളംബര ചടങ്ങുകൾ. 26 ന് തൃശ്ശൂർ പൂരത്തിന്റെ പ്രധാന ആകർഷണങ്ങളായ മഠത്തിൽവരവ് പഞ്ചവാദ്യം, ഇലഞ്ഞിത്തറ മേളം, കൂടമാറ്റം എന്നിവയും പുലർച്ചെ പ്രധാന വെടിക്കെട്ടും നടക്കും. 27ന് പകൽ പൂരത്തിന് ശേഷം ഉപചാരം ചൊല്ലി പിരിയും.

ISL

ഐ എസ് എൽ ഫുട്ബോളിൽ ഇന്ന് പഞ്ചാബ് എഫ് സി ഇൻറർകാശിയെ നേരിടും. രാത്രി 7.30 ന് ലുധ്യാനയിലാണ് മത്സരം. ഇന്നലെ നടന്ന മത്സരത്തിൽ മോഹൻ ബഗാൻ നോർത്ത് ഈസ്റ്റ് യൂണൈറ്റഡിനെ എതിരില്ലാത്ത ഒരു ഗോളിന് പരാജയപ്പെടുത്തിയിരുന്നു.

IPL

ഐ.പി.എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് മുംബൈ ഇന്ത്യൻസിനെ നേരിടും. രാത്രി 7.30 ന് അഹമ്മദാബാദിലാണ് മത്സരം.

SENSEX+GOLD

രാജ്യത്തെ ഓഹരി വിപണികളിൽ നേട്ടം. സെൻസെക്സ് 378 പോയിന്റ് ഉയർന്ന് 78,872 ലും , നിഫ്റ്റി 110 പോയിന്റ് നേട്ടത്തിൽ 24,463 ലും വ്യാപാരം തുടരുന്നു. സ്വർണ വില കുറഞ്ഞു. പവൻ 360 രൂപ കുറഞ്ഞ് ഒരു ലക്ഷത്തി 13,880 രൂപയും ഗ്രാമിന് 14,235 രൂപയുമാണ് ഇന്നത്തെ വില.

PIB FACT CHECK- FREE LAPTOPS

വിദ്യാർത്ഥികൾക്ക് സൗജന്യ ലാപ്ടോപ്പുകൾ നൽകുന്നുവെന്ന തരത്തിൽ സമൂഹമാധ്യമത്തിൽ പ്രചരിക്കുന്ന വാർത്ത വ്യാജമെന്ന് കേന്ദ്ര സർക്കാർ. അത്തരമൊരു പദ്ധതി പ്രഖ്യാപിച്ചിട്ടില്ലെന്നും സർക്കാർ-പദ്ധതികൾക്കായി ഔദ്യോഗിക വെബ്സൈറ്റുകൾ മാത്രം സന്ദർശിക്കണമെന്നും പി.ഐ.ബി വസ്തുതാ പരിശോധനാ യൂണിറ്റ് അറിയിച്ചു.

EUROPE MISSILE SHIELD

യൂറോപ്പിന് സ്വന്തമായി ആന്റി-ബാലിസ്റ്റിക് മിസൈൽ പ്രതിരോധ സംവിധാനം അനിവാര്യമാണെന്ന് യുക്രൈൻ പ്രസിഡന്റ് വോളോഡിമർ സെലൻസ്കി. പദ്ധതിയെക്കുറിച്ച് നിരവധി രാജ്യങ്ങളുമായി ചർച്ചകൾ നടന്നുവരുന്നതായും, റഷ്യയുമായുള്ള സംഘർഷത്തിൽ ബാലിസ്റ്റിക് മിസൈലുകളെ

പ്രതിരോധിക്കുകയാണ് പ്രധാന വെല്ലുവിളിയായി തുടരുന്നതെന്നും സെലൻസ്റ്റി പറഞ്ഞു.

HUMAN RIGHTS-BALOCH

ബലൂചിസ്ഥാനിൽ പാകിസ്ഥാൻ സൈന്യം രണ്ട് സാധാരണ പൗരന്മാരെ കൊലപ്പെടുത്തിയതായും ആറ് പേരെ തട്ടിക്കൊണ്ടുപോയെന്നും വെളിപ്പെടുത്തി പ്രമുഖ മനുഷ്യാവകാശ സംഘടനകൾ. ഇത്തരം സംഭവങ്ങളെ അവഗണിക്കരുതെന്നും ഇവ മനുഷ്യരാശിക്കെതിരെയുള്ള ഗുരുതരമായ കുറ്റകൃത്യമാണെന്നും മനുഷ്യാവകാശ സംഘടനയായ BYC വ്യക്തമാക്കി.

